

इन्दौर समाचार

वर्ष 81 अंक-43

इन्दौर, बुधवार 4 मई 2022

“साइबर शिक्षा से साइबर सुरक्षा” अभियान के तहत...

जोन-1 के डीसीपी पहुंचे लोगों के बीच साइबर अपराधों से बचने के लिए टिप्स

इंदौर (मनीष शर्मा)। डिजीटलाइजेशन के दौर में सायबर ठगी सबसे बड़ा खतरा बनकर सामने आ रही है। इसमें आम आदमी कई प्रकार से ठगी का शिकार हो रहा है। जिससे बचाव के लिए पुलिस द्वारा भी लगातार प्रयास किए जा रहे हैं। इसी तारतम्य में सायबर शिक्षा से सायबर सुरक्षा अभियान चलाया जा रहा है। इसमें जोन-1 के डीसीपी अमित तोलानी सदर बाजार क्षेत्र पहुंचे और वहां पर सायबर अपराधों से बचने के लिए आम नागरिकों को टिप्स दिए। पुलिस के अनुसार वर्तमान समय में साइबर फ्रॉड एवं अपराधों से सुरक्षा एवं इनसे बचाव के तरीकों के प्रति जागरूकता लाने हेतु इंदौर पुलिस



एवं क्रिक हील फ़ाउंडेशन, पुणे के संयुक्त तत्वाधान में “साइबर शिक्षा से साइबर सुरक्षा” अभियान चलाया जा रहा है।

इसी कड़ी में आज ईद के मौके पर डीसीपी इंदौर जोन-1 अमित तोलानी, शहर के मध्य क्षेत्र सदर बाजार में पहुंचे और सभी को ईद

की बधाई देते हुए कहा कि व्यक्तिगत सुरक्षा के साथ हमें अपनी साइबर सुरक्षा भी रखना जरूरी है जिसके लिए हम जितने जागरूक होंगे उतना ही हम इन साइबर अपराधों से बच सकते हैं। उन्होंने सभी को इस संबंध में जरूरी टिप्स भी दिए कि- 00नजान लोगों से सोशल मीडिया

आदि पर न जुड़े। अपनी व्यक्तिगत जानकारी, फोटो आदि किसी भी अनजान व्यक्ति को ना दें। अपनी बैंक संबंधित जानकारी ओटीपी, पिन सीवीवी आदि भी किसी के साथ शेयर ना करें इन बातों का ध्यान रख हम साइबर फ्रॉड से बच सकते हैं। इस अवसर पर निरीक्षक श्रीमती राधा जामोद, उप निरीक्षक शिवम ठक्कर, सउनि गयेंद्र यादव तथा क्रिक हील फ़ाउंडेशन, की ओर से मुंबई से आई ड्रामा टीम ने भी नुकड़ नाटक आदि के माध्यम से साइबर अपराधों से बचाव हेतु किन बातों का ध्यान रखना है और क्या-क्या सावधानियां रखनी चाहिए, यह जानकारी देकर जागरूक करने का प्रयास किया गया।